

عَلَيْهِ السَّلَامُ
صَلَّى اللهُ عَلَيْهِ وَسَلَّمَ

دُرُسِ حَدِيثِ

مَوْجِبَاتُ الْإِسْلَامِ

حضرت اقدس پیر و مرشد مولانا سید حامد میاں صاحب کا مجلس ذکر کے بعد درسِ حدیث ”خانقاہِ حامدیہ چشتیہ“ رانیوٹر روڈ لاہور کے زیر انتظام ماہنامہ ”انوارِ مدینہ“ کے ذریعہ ہر ماہ حضرت اقدس کے مریدین اور عام مسلمانوں تک باقاعدہ پہنچایا جاتا ہے اللہ تعالیٰ حضرت اقدس کے اس فیض کو تاقیامت جاری و مقبول فرمائے، آمین۔

اسلام کا مدار کلمہ ہے ، اسلام دُنیا کی سپر پاور رہا
فرانس کے سکہ پر کلمہ طیبہ ، منکرینِ زکوٰۃ کا فتنہ
پاکستان کے حکمران اسلام کی راہ میں زکاوت ہیں
﴿ تخریج و تزیین : مولانا سید محمود میاں صاحب ﴾

(درس نمبر 19 کیسٹ نمبر 75 سائیڈ B 1987 - 09 - 06)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَيْرِ خَلْقِهِ سَيِّدِنَا وَمَوْلَانَا مُحَمَّدٍ وَآلِهِ
وَأَصْحَابِهِ أَجْمَعِينَ أَمَا بَعْدُ !

حضرت آقائے نامدار ﷺ کے بارے میں حضرت عثمان رضی اللہ عنہ روایت کرتے ہیں کہ جب آپ دُنیا سے تشریف لے گئے تو کچھ صحابہ کرام [ؓ] کا یہ حال ہوا کہ انہوں نے بہت زیادہ غم کیا حتٰی كَادَ بَعْضُهُمْ يُوَسْوِسُ حَتٰی كِه بَعْضٌ تَوَايِسُهٗ هُوَ كِه طَرَحَ طَرَحَ كِه وَسُوسَ فِيهِ مِثْلًا هُوَ كِه ! اور شدید وسوسوں کے قریب ہو گئے ! حضرت عثمان رضی اللہ عنہ فرماتے ہیں وَكُنْتُ مِنْهُمْ فِيهِمْ مِثْلًا هُوَ كِه ! اُن میں تھا ! اور پریشانی بہت زیادہ اس وجہ سے ہو گئی کہ بعض قبائل نے انکار کر دیا زکوٰۃ دینے سے ! انہوں نے کہا کہ اب یہ ایک طرح کا ٹیکس ہے ! رسول اللہ ﷺ کے زمانے میں اور بات تھی !

قرآن پاک میں آیا ہے ﴿حُذِّ مِنْ أَمْوَالِهِمْ صَدَقَةً﴾ ان کے مالوں میں سے زکوٰۃ لیں صدقہ لیں ﴿نُطَقِرُهُمْ وَنُزَكِّيهِمْ بِهَا﴾ آپ ان کو پاک کریں گے صاف کریں گے اور جب یہ آئیں اور لائیں اپنا صدقہ جو ان کے اوپر واجب ہوتا ہے تو ان کو دُعا دیجیے کہ اللہ کی رحمت ان پر ہو، خدا کی رحمت کی دُعا ! ان کے لیے ”صلوٰۃ“ کا لفظ استعمال فرمائیے ﴿صَلِّ عَلَيْهِمْ﴾ ﴿إِنَّ صَلَوَاتَكَ سَكَنٌ لَهُمْ﴾ آپ کا یہ لفظ استعمال کرنا یا دُعا دینا اس سے ایسی رحمت کہ جس سے انہیں سکون حاصل ہونا نازل ہوتی ہے ! تو انہوں نے کہا کہ یہ تو رسول اللہ ﷺ کے زمانے تک تھا (صرف اُن کی خصوصیت تھی) ! ! ! اب ہم کیوں دیں ؟ ؟ ؟ ایک تو یہ فرقہ ہو گیا ! ! ! جھوٹے نبی کا فتنہ :

دوسرے جو لوگ نبوت کا دعویٰ کر رہے تھے اُن میں مسیلمہ کذاب جو تھا بہت طاقتور دشمن تھا ! اُس کے مقابلے میں بہت شہید ہوئے ہیں صحابہ کرام ! اہل بدر میں سے بھی بڑے بڑے قیمتی حضرات قُتِلوا یعنی عالم اور قاری ! فقط قاری نہیں اور یہ ستر کے قریب ہیں ! کل ساڑھے سات سو کے قریب صحابہ کرام شہید ہوئے ہیں بہت بڑی تعداد ہے یہ ! ! بہت ہی بڑا نقصان ہے اسی کے بعد تو قرآن پاک کو لکھا گیا ! ! ! عیسائیوں کی طرف سے حملے :

اور ایک عیسائیوں کی طرف سے جو حملے شروع ہو گئے تھے ! تو مدینہ منورہ کا حال یہ ہو گیا کہ رات کو پہرہ دیتے تھے کہ کسی طرف سے حملہ نہ ہو جائے ! باقاعدہ انہوں نے جتھے بنا لیے باریاں مقرر کر لیں ! اب وہ سارے مدینہ منورہ کے گرد گشت کرتے رہتے تھے کہ کسی طرف سے دشمن حملہ آور نہ ہو جائے ! تو یا تو نوبت اسلام کے عروج کی بڑی تیز رفتاری سے جاری تھی یا پھر اچانک رسول اللہ ﷺ دُنیا سے رخصت ہو گئے اور ساری چیزیں جیسے رہ گئیں لگتا یوں تھا جیسے بنی بنائی عمارت وہ خدا نخواستہ ڈیہہ گئی ہو ! تو ان کو بہت تشویش طرح طرح کے دسو سے خیالات پیدا ہوئے ! ! !

نہیں چلا کہ آپ گزرے ہیں سلام کیا ہے یا نہیں کیا کچھ پتہ نہیں مجھے کوئی خبر نہیں خبر ہی نہیں کچھ احساس ہی نہیں ہوا اس کا ! ! تو ابو بکر رضی اللہ عنہ سمجھ گئے کہ یہ حالت ہے ! کیونکہ اور صحابہ کرامؓ کی بھی ایسی حالت تھی کہ انہیں جیسے کہتے ہیں نا کہ کسی چیز کا ہوش نہیں رہا، کھانے پینے کا بھی ہوش نہیں رہا ایسے حواس معطل ہوئے ! تو ابو بکر رضی اللہ عنہ نے کہا کہ صَدَقَ عُمَانُ یہ سچ کہہ رہے ہیں ٹھیک کہہ رہے ہیں اور قَدْ شَغَلَكَ عَنْ ذَلِكَ أَمْرٌ معلوم ہوتا ہے کہ کسی کام میں تمہارا ذہن تھا لگا ہوا اُس میں مشغول تھے ذہن اُس میں مصروف تھا ! فَقُلْتُ أَجَلٌ میں نے کہا بالکل ٹھیک یہی بات تھی ! پوچھا انہوں نے مَا هُوَ کیا چیز ہے ایسی ؟ میں نے کہا کہ تَوَفَّى اللَّهُ تَعَالَى نَبِيَّهٖ ﷺ قَبْلَ أَنْ نَسْأَلَهُ عَنْ نَجَاةِ هَذَا الْأَمْرِ اللہ تعالیٰ نے رسول اللہ ﷺ کو اپنے پاس بلا لیا اور ہم یہ پوچھ نہیں سکے کہ اس معاملہ میں نجات کیسے حاصل ہوگی ؟ ؟ ؟

نجات کا مدار کیا ہے ؟

اس کا جواب ابو بکر رضی اللہ عنہ نے دیا قَالَ أَبُو بَكْرٍ قَدْ سَأَلْتَهُ عَنْ ذَلِكَ جو بات تمہارے ذہن میں ہے کہ ہم یہ نہیں پوچھ سکے وہ میں نے پوچھی ہے میں نے پوچھ لی تھی وہ بات ! فَقُمْتُ إِلَيْهِ کہتے ہیں میں کھڑا ہو گیا جذبے میں جوش میں اور میں نے کہا يَا أَبَتِي أَنْتَ وَأُمِّي أَنْتَ أَحَقُّ بِهَا میرے ماں باپ آپ پر قربان ہوں آپ واقعی اس بات کے زیادہ حقدار تھے کہ یہ پوچھ لیں کہ مدارِ نجات کیا ہے ؟ ایک انسان جو پیدا ہوا ہے اُس کا مدارِ نجات کیا ہوتا ہے ؟ ؟

تو ابو بکر رضی اللہ عنہ نے فرمایا کہ قُلْتُ يَا رَسُولَ اللَّهِ مَا نَجَاةُ هَذَا الْأَمْرِ اس معاملہ کی نجات کیسے ہوگی ؟ یعنی یہ جو کچھ پیش آ رہا ہے جب سے آئے ہیں اور جب جائیں گے، اس سب معاملہ میں نجات کی سبیل کیا ہوگی عند اللہ قیامت کے دن خدا کے سامنے ؟ ؟

فَقَالَ رَسُولُ اللَّهِ ﷺ رسول اللہ ﷺ نے ارشاد فرمایا مَنْ قَبِلَ مِنِّي الْكَلِمَةَ الَّتِي عَرَضْتُ عَلَى عَمِي فَرَدَّهَا جَوَادِي مِثْرًا وَكَلِمَةً جَوْمِيں نے اپنے چچا ابوطالب کے سامنے پیش کیا میں نے کہا کہ میرے

کان میں آہستہ سے آپ کلمہ کہہ لیں اِحْسَاجُ لَكَ بِهَا يَوْمَ الْقِيَامَةِ قِيَامَتِ كے دن میں اللہ کے یہاں اس کی وجہ سے آپ کی نجات کے لیے حجت کر لوں گا ! لیکن انہوں نے رد کر دیا ! جو یہ کلمہ قبول کر لے تو یہ نجات ہے اُس کے لیے فَهِيَ لَكَ نَجَاةٌ ! ! ! ! تو مدار تو کلمہ ہی ہے، اصل یہی ہے پہلے یہ ہی سکھایا جاتا ہے جو مسلمان ہونا چاہتا ہے اُس کو کلمہ ہی پڑھایا جاتا ہے جیسے جڑ یہ ہے باقی اعمال جو ہیں وہ سب شاخیں ہیں۔

اسلام پوری دُنیا میں پھیل کر رہا :

ایک صحابی نقل کرتے ہیں کہ میں نے سنا کہ آقائے نامدار ﷺ نے ارشاد فرمایا لَا يَنْقُضُ عَلِيَّ ظَهْرَ الْأَرْضِ بَيْتٌ مَدْرٍ وَلَا وَبَرٍ کوئی گھر ایسا نہیں رہے گا دُنیا میں، چاہے وہ گھرا بیٹوں سے بنا ہوا ہو اور چاہے وہ گھر اُون کی بیٹی ہوئی چیزوں سے، جیسے خیمہ ہوتا ہے، تنبو وغیرہ میں رہنے والے لوگ ہوں یا گھروں میں، جیسے شہروں میں رہنے والے لوگ ہیں إِلَّا أَدْخَلَهُ اللَّهُ كَلِمَةَ الْإِسْلَامِ اللہ تعالیٰ وہاں اسلام کا کلمہ پہنچا دیں گے بِعِزِّ عَزِيْزٍ وَ ذُلِّ ذَلِيْلٍ چاہے کوئی عزت والاعزت سے رہے اور چاہے کوئی ذلت کو قبول کرنے والا ذلیل ہو بہر حال یہ کلمہ پہنچ کر رہے گا ! !

إِنَّمَا يُعِزُّهُمْ اللَّهُ فَيَجْعَلُهُمْ مِنْ أَهْلِهَا يَا تُو اللہ تعالیٰ کا یہ کلمہ وہ پہلے ہی قبول کر لیں گے تو اللہ اُن کو (مزید) عزت دیتا چلا جائے گا أَوْ يُذِلُّهُمْ فَيُدِينُونَ لَهَا يا وَه (اولاً) ذلیل ہوں گے (اس طرح پر کہ) قاصر ہوں گے مسلمانوں سے مقابلے میں اور پھر اطاعت قبول کریں گے، بہر حال جو اطاعت قبول کر رہے ہیں جزیہ دے رہے ہیں ٹیکس دے رہے ہیں ذمی بنے ہیں وہ عزت میں نہیں ہیں وہ ذلت میں ہیں ! قُلْتُ فَيَكُونُ الدِّينُ كُلُّهُ لِلَّهِ ۲ تو میں نے کہا سارا دین اللہ کا پھیل ہی جائے گا سارے عالم میں ! ! تو ہوا بھی اسی طرح سے ہے کہ رفتہ رفتہ رفتہ رفتہ صحابہ کرامؓ ہی کے دور میں پوری دُنیا میں اسلام پھیل گیا !

۱۔ مشکوٰۃ شریف کتاب الایمان رقم الحدیث ۴۱

۲۔ مشکوٰۃ شریف کتاب الایمان رقم الحدیث ۴۲

فرانس کا سکھ اور کلمہ طیبہ :

اور آپ سمجھیے گا کہ یہ اسپین اور فرانس وغیرہ یورپ کا حصہ اس کی تو آبادی بہت ہی تھوڑی ہے اور بڑا خراب علاقہ تھا ٹھنڈا علاقہ یہاں تو ایسے ہے کہ کوئی کوئی گھر ہوگا آباد، اسپین پر جب حکومت ہوئی ہے تو فرانس وغیرہ میں جو ان کے سکے تھے ان پر کلمہ انہوں نے چھاپ دیا ! حالانکہ وہ الگ حکومت تھی مگر (مرعوب ہو کر) دباؤ اتنا قبول کیا کہ کلمہ چھاپ دیا ! ! اسی طرح کوئی جگہ ایسی رہی نہیں ہے کہ جہاں پیغام نہ پہنچ گیا ہو اسلام کا ! کیونکہ اگر پیغام ہی نہ پہنچے تو پھر حجت رہتی ہے انسان کے لیے کہ خداوند کریم تیرا پیغام مجھے نہیں پہنچا ! !

چین کے حاکم کو دعوت نامہ :

بہت پہلے رسول اللہ ﷺ نے والانا نے تحریر فرمائے تو چین بھی لکھا ہے اور چین کے حاکم نے قبول کیا ہے اور جواب اچھا دیا ہے ! لیکن وہ جواب ان کا جب پہنچا ہے تو رسول اللہ ﷺ کے بعد پہنچا ہے آپ دُنیا سے رخصت ہو چکے تھے ! پتہ نہیں راستہ کیا ہوتا ہوگا ان کا ؟ کتنا فاصلہ ہوتا ہوگا ؟ راستے ہر وقت چلتے بھی ہوں یا نہ چلتے ہوں ؟ جیسے سردیوں میں بند ہو جاتے ہیں وقت ایک لگا ! جواب بھی اُس نے دیا ! ہدایہ و طائف بھی بھیجے ! تو اُس نے قبول کیا ! اور بڑی دُور کی جگہ سمجھی جاتی تھی یہ ! اور یہ جاپان وغیرہ ! یہ چھوٹے جزائر ہوں گے اُس وقت جو طالع ہوں گے ان ہی کے اس علاقہ کے ! ! !

صدیوں اسلام دُنیا کی واحد سپر پاور رہا :

تو آقائے نامدار ﷺ کا پیغام تو گھر گھر پہنچ گیا ہے اگر کسی نے قبول کر لیا اور اسلام میں داخل ہو گیا تو ٹھیک (عزت ہی عزت ہے !) نہیں ! تو نہیں (ذلت ہی ذلت ہے !) کیونکہ دُوسری سپر پاور کوئی نہیں رہی تھی ! مسلمان رہے ہیں سپر پاور صدیوں ! ! بس دو سو سال سے تقریباً زوال شروع ہوا ہے جو ۱۳۱۴ھ میں مکمل ہوا ہے ترکی حکومت کے خاتمہ پر ! یہ زوال کی انتہا ہوئی ہوئی ہے ! ! !

جس (ذلت کی) حالت میں اب ہیں مسلمان، حق تعالیٰ کو اختیار ہے کہ وہ بدل دے اور دُعا بھی کرنی چاہیے کہ اللہ تعالیٰ ہمارے حالات بھی بدلے ہماری اصلاح سچ مچ فرما دے اور ہمیں اہل بنائے اور آگے بلندیاں نصیب فرمائے پوری مسلمان قوم کو ساری دُنیا کو ! ! !
 وقتی غلبہ نہ کہ دائمی :

دوسری جو طاقت تھی عیسائیوں کی کبھی ایسے ہوا ہے کہ کسی حد تک کسی میدان میں غالب آگئی ہو ورنہ نہیں غالب آسکی ! اسی طرح اچانک کوئی طاقت (دقیقی طور پر) اُبھری ہو اور وہ چھا گئی ہو ! بہت نقصان پہنچا دیا ہو ایسے بھی ہوا ہے ! جیسے ہلاکو، چنگیز یہ چلے ہیں اور بڑا نقصان پہنچا ہے ! لیکن کچھ ہی عرصے بعد وہ مسلمان ہونے شروع ہو گئے ! اور وہ اسلام کا جزو بن گئے اللہ تعالیٰ نے اُن کے دلوں میں اسلام ڈال دیا مسلمان ہوتے چلے گئے سب ! ! !

تو جو فکر حضرت عثمان رضی اللہ عنہ کو تھی اُس کا جواب تو ابو بکر رضی اللہ عنہ نے دیا لیکن دوسری حدیث جو اور آگے حضرت مقداد رضی اللہ عنہ کی ہے وہ اس کتاب میں موجود ہے وہ اس گفتگو کا حصہ نہیں ہے لیکن اس کتاب میں ایسے انداز سے دی ہے کہ وہ ابو بکر رضی اللہ عنہ کی اس بات کی ایک طرح سے تشریح بھی ہو جاتی ہے کہ یہ کلمہ نجاتِ آخرت کے لیے تو کافی ہے ہی ہے ! لیکن دُنیاوی بلندی کے لیے بھی یہ کافی ہے ! !
 اسلام کی راہ میں حکمران رُکاوٹ ہیں :

ہاں اگر مسلمان عمل چھوڑ دیں اور پھر یہ کہیں کہ ہماری مدد نہیں ہو رہی تو یہ تو بات ایسے ہی ہے (بیکار) آپ سمجھ لیں خود دیکھ لیں اپنا حال ! دیکھ لیں کہ چالیس سال ہو گئے ہیں پاکستان بنے ہوئے شاید اکتالیس ہو گئے اور اس عرصہ میں سب کچھ ہوا ہے ! مگر اسلام نہیں آنے دیا ! کون مانع رہا ہے ؟ حکمران مانع رہے ہیں ! کسی ایک کا نام نہیں لیا جاسکتا ہے پورا طبقہ از اوّل تا آخر سلسلہ ہے ایسے کہ اسلام ہی نہ آنے پائے ! جو سوراخ بھی نظر آتا ہے اسلام کے آنے کا وہ بھی بند کر دیا جاتا ہے ! ! !

ملک ٹوٹنے کی وجہ :

ہاں اسلام کا نام لینا اور بہکانا یہ ضرور رہا ہے ! تو جو انگریز کرتا وہ اُس کے جانشین بن کر ان لوگوں نے کیا ہے ظلم ! ! ! پھر اگر بنگلہ دیش بن جائے اور پاکستان ٹوٹ جائے آدھا تو اس میں قصور اسلام کا نہیں ہے ! اس میں قصور بے عملی کا ہے کہ اسلام کے اُوپر عمل نہیں کیا ! !
 تو (مشرقی پاکستان کا) وہ حصہ جہاں کوئی راستہ ہمارا نہیں جاتا ! خشکی کا راستہ آٹھ سو میل ! درمیان میں دشمن ہندوستان ! بحری راستہ لنکا سے جاتا ہے بہت طویل ! ہوائی راستہ وہ بھی اسی طرح ! مگر اس کے باوجود اسلام کا صرف نام ہی لیا تھا تو وہ ملارہا مدتوں ! فقط اسلام کے نام پر ! !
 اگر اسلام سچ مچ آگیا ہوتا تو وہ بھی ملا ہی رہتا اور ہو سکتا تھا کہ اور آگے بڑھے ہوتے (ہندوستان کے اندر تک) کیونکہ اسلام کا جذبہ ایسی چیز ہے کہ یہ انسان کو ناقابلِ شکست بنا دیتا ہے ! اس جذبے کو اور اس جذبے والوں کو شکست نہیں ہو سکتی ! ! مگر وہ (اسلام) نہیں آیا ذرا بھی نہیں آنے پایا ! !
 کالج زدگی کا وبال :

اب لوگوں کی حالت یہ ہو گئی ہے کہ وہ کوئی چیز جانتے ہی نہیں سوائے اپنی ذات کے ! !
 ہر شخص اپنی ذات کی حد تک مصروف ہے اور اُس کا اِنہماک یہی ہے کہ میں ! اور میری ذات !
 میرے گھر والے ! میرا خاندان ! بس ہر ایک کو اپنی ذات کی ترقی مقصود ہے ! باقی مُلک کا نہیں ہے کوئی وفادار ! اور نہ اسلام کا وفادار ! بڑے لوگوں میں سب کا یہ جذبہ ہے ! ! !
 مدارس کا فائدہ :

چھوٹے لوگوں میں ہے کہ اسلام پر عمل بھی کرتے ہیں ! قرآنِ پاک کی تلاوت ہے !
 بچوں کو قرآنِ پاک پڑھانا ہے ! بس افراد ہیں جو پڑھاتے ہیں اور یہ بھی پوری اصلاح نہیں قبول کرتے اسلام کی ! !

سپر طاقت :

تو اللہ تعالیٰ رحم فرمائے اور ہمیں عمل کی توفیق دے اگر عمل آگیا تو پھر اللہ کا وعدہ ہے ﴿أَنْتُمْ الْأَعْلَوْنَ إِنْ كُنْتُمْ مُؤْمِنِينَ﴾ تم ہی سب سے بلند ہو ”أَعْلَوْنَ“ سب سے بلند سپر پاور تم ہو ﴿إِنْ كُنْتُمْ مُؤْمِنِينَ﴾ شرط یہی ہے کہ ایمان (کامل) پایا جائے تو پھر تم سب سے بلند ہو پھر اللہ تعالیٰ چاہے گا تو ایسے ہو جائے گا !! تو اس کے لیے دُعا ہی کی جاسکتی ہے اللہ تعالیٰ رحم فرمائے اور فضل فرمائے رکھے اور ہم سب کو اپنی رضا سے نوازے، آمین۔ اختتامی دُعا.....



قارئین انوارِ مدینہ کی خدمت میں اپیل

ماہنامہ انوارِ مدینہ کے ممبر حضرات جن کو مستقل طور پر رسالہ ارسال کیا جا رہا ہے لیکن عرصہ سے اُن کے واجبات موصول نہیں ہوئے اُن کی خدمت میں گزارش ہے کہ انوارِ مدینہ ایک دینی رسالہ ہے جو ایک دینی ادارہ سے وابستہ ہے اس کا فائدہ طرفین کا فائدہ ہے اور اس کا نقصان طرفین کا نقصان ہے اس لیے آپ سے گزارش ہے کہ اس رسالہ کی سرپرستی فرماتے ہوئے اپنا چندہ بھی ارسال فرمادیں اور دیگر احباب کو بھی اس کی خریداری کی طرف متوجہ فرمائیں تاکہ جہاں اس سے ادارہ کو فائدہ ہو وہاں آپ کے لیے بھی صدقہ جاریہ بن سکے۔ (ادارہ)